

Яңа елга теләкләр

Ап-ак карлар яуган яңа елга
Ак күңелләр белән керәек.
Имин булса иде дөньялар дип,
Изге теләкләрне теләек.

Кеше генә түгел, жирнең жаны
Сыкрап - сызлый торган көннәрдә,
Кул күтәрәп әни - әбиләр
Дога кыла бүген өйләрдә.
Һәм сорыйлар...

Тик бер теләк - жирдә тынычлык бир.
Раббым! Туктат сугыш - мэхшәрне.
Жирне ямьләп гөл-чәчкәләр үстер,
Тик таммасын сабий яшләре.

Яңа елны матур теләк белән
Каршыларга безгә кирәктер.
Буйдакларга - ярын,
Ялгызларга - парын,
Өметен жуйганнарга - өмет бир!

Р.Туктаманова